

## SRIMAD BHAGAWAD GITA CHAPTER 5

atha pañchamō'dhyāyaḥ □

**karmasannyāsayaḥ**

arjuna uvācha □

sannyāsaṃ karmaṇāṃ kṛṣṇa punaryōgaṃ cha śaṃsasi □  
yachChrēya ētayōrēkaṃ tanmē brūhi suniśchitam □ 1 □

śrībhagavānuvācha □

sannyāsaḥ karmayōgaścha niḥśrēyasakarāvubhau □  
tayōstu karmasannyāsātkarmayōgō viśiṣyatē □ 2 □

jñēyaḥ sa nityasannyāsī yō na dvēṣṭi na kāṅkṣati □

nirdvandvō hi mahābāhō sukhaṃ bandhātpramuchyate □ 3 □

sāṅkhyayōgau pṛthagbālāḥ pravadanti na paṇḍitāḥ □

ēkamapyāsthitaḥ samyagubhayōrvindatē phalam □ 4 □

yatsāṅkhyaiḥ prāpyatē sthānaṃ tadyōgairapi gamyatē □

ēkaṃ sāṅkhyam cha yōgaṃ cha yaḥ paśyati sa paśyati □ 5 □

sannyāsastu mahābāhō duḥkhamāptumayōgataḥ □

yōgayuktō munirbrahma nachirēṇādhigachChati □ 6 □

yōgayuktō viśuddhātmā vijitātmā jitēndriyaḥ □

sarvabhūtātmabhūtātmā kurvannapi na lipyatē □ 7 □

naiva kiñchitkarōmīti yuktō manyēta tattvavit □

paśyañśṛṅvanspṛśañjighrannaśnangachChansvapañśvasan □ 8 □

pralapanvisṛjangṛhṇannunmiṣannimiṣannapi □

indriyāṅindriyārthēṣu vartanta iti dhārayan □ 9 □

brahmaṇyādhāya karmāṇi saṅgaṃ tyaktvā karōti yaḥ □

lipyatē na sa pāpēna padmapatramivāmbhasā □ 10 □

kāyēna manasā buddhyā kēvalairindriyairapi □

yōginaḥ karma kurvanti saṅgaṃ tyaktvātmaśuddhayē □ 11 □

yuktaḥ karmaphalaṃ tyaktvā śāntimāpnōti naiṣṭhikīm □  
ayuktaḥ kāmākārēṇa phalē saktō nibadhyatē □ 12 □

sarvakarmāṇi manasā sannyasyāstē sukhaṃ vaśī □  
navadvārē purē dēhī naiva kurvanna kārayan □ 13 □

na kartṛtvaṃ na karmāṇi lōkasya sṛjati prabhuḥ □  
na karmaphalasaṃyōgaṃ svabhāvastu pravartatē □ 14 □

nādattē kasyachitpāpaṃ na chaiva sukṛtaṃ vibhuḥ □  
ajñānēnāvṛtaṃ jñānaṃ tēna muhyanti jantavaḥ □ 15 □

jñānēna tu tadajñānaṃ yēśāṃ nāśitamātmanaḥ □  
tēśāmādityavajjñānaṃ prakāśayati tatparam □ 16 □

tadbuddhayastadātmānastanniṣṭhāstatparāyaṇāḥ □  
gachChantyapunarāvṛttiṃ jñānanirdhūtakalmaṣāḥ □ 17 □

vidyāvinayasampannē brāhmaṇē gavi hastini □  
śuni chaiva śvapākē cha paṇḍitāḥ samadarśinaḥ □ 18 □

ihaiva tairjitaḥ sargō yēśāṃ sāmyē sthitaṃ manaḥ □  
nirdōṣaṃ hi samaṃ brahma tasmādbrahmaṇi tē sthitāḥ □ 19 □

na prahṛṣyētpriyaṃ prāpya nōdvijētpṛāpya chāpriyam □  
sthirabuddhirasammūḍhō brahmavidbrahmaṇi sthitaḥ □ 20 □

bāhyasparśēṣvasaktātmā vindatyātmani yatsukham □  
sa brahmayōgayuktātmā sukhamakṣayamaśnutē □ 21 □

yē hi saṃsparśajā bhōgā duḥkhayōnaya ēva tē □  
ādyantavantaḥ kauntēya na tēṣu ramatē budhaḥ □ 22 □

śaknōtīhaiva yaḥ sōḍhuṃ prākśarīravimōkṣaṇāt □  
kāmakrōdhōdbhavaṃ vēgaṃ sa yuktaḥ sa sukhī naraḥ □ 23 □

yō'ntaḥsukhō'ntarārāmastathāntarjyōtirēva yaḥ □  
sa yōgī brahmanirvāṇaṃ brahmabhūto'dhigachChati □ 24 □

labhantē brahmanirvāṇamṛṣayaḥ kṣīṇakalmaṣāḥ □  
Chinnadvaidhā yatātmānaḥ sarvabhūtahitē ratāḥ □ 25 □

kāmakrōdhaviyuktānāṃ yatīnāṃ yatachētasām □  
abhitō brahmanirvāṇaṃ vartatē veditātmanām □ 26 □

sparsānkr̥tvā bahirbāhyāṃśchakṣuśchaivāntarē bhruvōḥ □  
prāṇāpānau samau kr̥tvā nāsābhyan tarachāriṇau □ 27 □

yatēndriyamanōbuddhirmunirmōkṣaparāyaṇaḥ □  
vigatēchChābhayakrōdhō yaḥ sadā mukta ēva saḥ □ 28 □

bhōktāraṃ yajñatapasāṃ sarvalōkamahēśvaram □  
suhṛdaṃ sarvabhūtānāṃ jñātvā māṃ śāntimṛchChati □ 29 □

ōṃ tatsaditi śrīmadbhagavadgītāsūpaniṣatsu brahmavidyāyāṃ yōgaśāstrē  
śrīkṛṣṇārjunasaṃvādē

karmasannyāsayōgō nāma pañchamō'dhyāyaḥ □ 5 □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)